

हरिहरपुरगढी गाउँपालिका

झनझने, सिन्धुली

बार्षिक नीति तथा कार्यक्रम

आ.व. २०८०/२०८१ को

मिति २०८० आषाढ ९ गते

हरिहरपुरगढी गाउँपालिकाको १७औँ गाउँसभा समक्ष प्रस्तुत

आ.व. २०८०/२०८१ को बार्षिक नीति तथा कार्यक्रम

हरिहरपुरगढी गाउँपालिकाको आर्थिक वर्ष २०८०/८१ को बार्षिक नीति तथा कार्यक्रम सार्वजनिककरण कार्यक्रमका उपस्थित गाउँपालिका उपाध्यक्षज्यू, वडा अध्यक्ष तथा गाउँ कार्यपालिकाका सदस्यज्यूहरू, गाउँसभाका सदस्यज्यूहरू, राजनैतिक, सामाजिक, शैक्षिक क्षेत्रमा क्रियाशील विशिष्ट महानुभावहरू, संचारकर्मीज्यूहरू तथा कर्मचारी मित्रहरू उपस्थित सम्पूर्ण महिला तथा सज्जनबृन्दप्रति यस गरिमामय समारोहमा हार्दिक स्वागत एवं सम्मान व्यक्त गर्न चाहन्छु । यसै गरी मुलुकको राष्ट्रियता, सार्वभौमसत्ता, अखण्डता, राष्ट्रिय स्वाधिनता, गणतन्त्र, स्वतन्त्रता तथा शान्ति र समृद्धिका लागी जनआन्दोलन, जनयुद्ध लगाएत विभिन्न समयमा भएका राजनैतिक आन्दोलनमा आफ्नो अमुल्य जीवन उत्सर्ग गर्नु हुने सम्पूर्ण ज्ञात अज्ञात वीर शहिदहरू प्रति भावपूर्ण श्रद्धान्जली अर्पण गर्दछु । साथै वेपत्ता योद्धा, घाईते, अपाङ्ग, सहिद तथा वेपत्ता परिवार प्रति उच्च सम्मान प्रकट गर्दछु ।

आदरणीय महानुभावहरू,

१. संघिय गणतन्त्र नेपालको संविधानको व्यवस्था अनुसार जनताहरूसँग साक्षतकार रहदै जन अपेक्षा अनुरूपका कार्य संचालन गर्ने गरि परिकल्पना गरेको जनताको सवै भन्दा नजिकको सरकार स्थानीय सरकार हो । गाउँपालिकाको आफ्नै दिगो आम्दानीको स्रोत नहुँदा संघीय सरकार र प्रदेश सरकारबाट प्राप्त अनुदान मात्रको भरमा जनअपेक्षा अनुसारका विकासका कार्यक्रमहरू संचालन गर्न कठिनाईहरू उत्पन्न भईरहेकोछ । गाउँपालिकाको दिगो आर्थिक स्रोत भनेको आन्तरिक आय हो । पालिकाको आन्तरिक आय संकलनको अवस्था अत्यन्त कमजोर रहेको छ । आगामी दिनहरूमा आन्तरिक आयका क्षेत्रहरू तथा करका दायराहरूलाई फराकिलो बनाई पालिकाको आर्थिक सवलताको लागी आवश्यक नीतिगत व्यवस्था गरि योजनावद्ध तवरले अगाडी बढनु पर्ने अवस्था रहेकोछ । वर्तमान सरकार निर्वाचित भएर आए पश्चात पहिलो वर्षको नीति कार्यक्रम वजेटबाट गाउँपालिकाको सर्वाङ्गण विकासका योजना निर्माण र कार्यान्वयनमा सम्पूर्ण जनप्रतिनिधीहरू तथा कर्मचारीहरू, उपभोक्ता समिति, सरोकारवाला सम्बद्ध सम्पूर्ण सरोकारवाला पक्षको महत्वपूर्ण भूमिकाको लागी हृदयदेखि नै धन्यवाद ज्ञापन गर्दछु ।
२. गाउँपालिकाको दिगो विकासका लागी गाउँपालिकाबाट प्रदान हुने सेवा सुविधामा चुस्तता दिदै जनअपेक्षा अनुरूप कार्यसंचालन गरि समृद्ध हरिहरपुरगढीको आधार, शिक्षा-कृषि-वन-पर्यटन र पूर्वाधार भन्ने नारालाई साकार बनाउने नयाँ कार्य जिम्मेवारी हाम्रो काँधमा आएको सन्दर्भमा संघ प्रदेश सरकारका नीति कार्यक्रम, आवधिक योजना, जनप्रतिनिधी तथा सरोकारवालाहरूको सुझाव समेतका आधारमा

- सबल, आत्मनिर्भर, आर्थिक विकास र प्रविधीमैत्री गाउँपालिका बनाउने अठोटका साथ आ.व. २०८०/८१ को वार्षिक नीति तथा कार्यक्रम प्रस्तुत गरि रहेका छौ ।
३. राज्यको पुर्नसंरचना पछि स्थानिय सरकारलाई अधिकार सम्पन्न बनाउने सन्दर्भमा आवश्यक संस्थागत, नीतिगत तथा कार्यनीतिक असहजताहरूलाई यथोचित व्यवस्थापन गरि उपलब्ध साधन स्रोतको अधिकतम परिचालनवाट अपेक्षित लक्ष्यहरू प्राप्तिका लागि आवश्यक कार्यहरू गरिनेछ ।
 ४. विश्वव्यापी आर्थिक मन्दीवाट संघीय सरकार, प्रदेश सरकार र स्थानीय सरकारको अर्थतन्त्र प्रत्यक्ष प्रभावित हुन पुगेको सन्दर्भमा स्थानीय स्रोतसाधनको अधिकतम प्रयोगवाट उत्पादनशील बेरोजगार जनशक्तीलाई उत्पादनमूलक स्वरोजगारका कार्यक्रमहरू मार्फत रोजगारीका अवसरहरू सृजना गर्न सहकारीमा आधारित उत्पादन व्यवस्थापन र वजारिकरणलाई आगामी आर्थिक वर्ष २०८०/८१ मा प्रमुखताका साथ अगाडी वढाउन आवश्यक प्रवन्धहरू गरिने नीति लिईएकोछ ।
 ५. करको दायरा विस्तार तथा राजष्व चुहावटलाई नियन्त्रण गरि राजष्व अभिलेख प्रणालीलाई व्यवस्थित गर्न एकिकृत अनलाईन प्रणालीमा आवद्ध गराई राजष्व संकलनलाई थप सहज बनाईनेछ । आन्तरिक आय वृद्धि गरि स्थानीय सरकारको बजेटमा आन्तरिक आयको योगदान वृद्धि गर्दै लगिनेछ ।
 ६. हरिहरपुरगढी गाउँपालिकाभित्रका सम्पूर्ण क्षेत्रमा विद्युत सेवा पुर्याउनको लागि प्रस्ताव गरिएको **उज्यालो हरिहरपुरगढी कार्यक्रम**लाई नेपाल विद्युत प्राधिकरणसँग समन्वयमा आर्थिक वर्ष २०८०/८१ भित्र सम्पन्न गर्न आवश्यक सहजिकरण गरिनेछ ।
 ७. हरिहरपुरगढी गाउँपालिकाका विकट भौगोलिक अवस्थितीमा रहेका वस्तीका जनताहरूलाई गाउँपालिकाको केन्द्रसम्म आवत जावतको सुविधाको लागि हरेक वडा र वस्तीहरूमा निर्माणाधीन अवस्थामा रहेका सडकहरूको निर्माण र स्तरोन्नती गरि वर्षेँ भरि यातायात संचालन योग्य बनाउन आवश्यक रणनीति बनाई कार्यान्वयन गरिनेछ ।
 ८. मुख्य मुख्य सडकहरूको मर्मत तथा ग्राभेलका कार्यहरू गाउँपालिकाले आफ्नै साधन र जनशक्ती मार्फत गर्ने व्यवस्था गरिनेछ ।
 ९. दिर्घकालिन प्रभाव पार्ने खालका गाउँ गौरवका आयोजनाहरूको पहिचान गरि विस्तृत आयोजना सर्भेक्षण गरि कार्यक्रम कार्यान्वयनमा लैजाने व्यवस्था गरिनेछ ।
 १०. हरिहरपुरगढी गाउँपालिका केन्द्रवाट वडा नं. ६, ७, ८ क्यानेश्वर तथा पूर्व पश्चिम राजमार्गको वागमती र मरिण गाउँपालिकासम्म जोडने सडकलाई वाह्रै महिना संचालन योग्य बनाउन सडक निर्माण र स्तरोन्नतीको कार्यलाई प्राथमिकताका साथ कार्यान्वयन गरिनेछ ।
 ११. मदन भण्डारी राजमार्गको गुर्जी-हरिहरपुरगढी किल्ला सडक, गुर्जी चिसापानी सडक, झ्याडी सेपाहा पेलुंगे सडक र पत्यानी पथ्राई केमनचुली भूताहा वरुण सडकलाई वाह्रै महिना संचालन योग्य बनाउन संघ र केन्द्रसँगको समन्वयमा निर्माण कार्य अगाडी वढाईनेछ ।
 १२. गाउँपालिकाको कार्यालय परिसर सुरक्षित बनाउन कार्यालय भवन परिसरको घेरावेराको पुन निर्माण, पालेघर तथा सुरक्षा पोष्टको निर्माण गरिनुका साथै परिसरमा फुलवारी वगैँचा निर्माण गरि सौन्दर्यकृत गरिनेछ ।

१३. गाउँपालिकावाट निर्माण शुरु गरिएका अधुरा तथा क्रमागत योजनाहरूलाई औचित्यता र आवश्यकताका आधारमा प्राथमिकता दिई कार्यान्वयन गरिनेछ ।
१४. गाउँपालिका क्षेत्रभित्रका सडकहरूको मापदण्ड र व्यवस्थापनको लागि गाउँपालिका स्तरीय ग्रामिण यातायात व्यवस्थापन योजना (RTMP) तयार गरि सोही अनुसार सडकहरूको विकास गरिनेछ ।
१५. गाउँपालिका भित्र रहेका विपत जोखिम क्षेत्रहरूको पहिचान गरि कार्यक्रम संचालनको लागि जोखिम संवेदनशील भू-उपयोग योजना तयार गरि लागु गरिनेछ ।
१६. गाउँपालिकाका पूर्वाधारहरूमा स्रोत परिचालन गर्न नगर विकास कोषमा गाउँपालिकाको शेयर स्वामित्व रहने गरी आवश्यक प्रबन्ध मिलाईनेछ ।
१७. दुरसञ्चार सेवालाई प्रभावकारी बनाउन पालिका परिसर र अन्य आवश्यक स्थानमा टेलिकमको टावर निर्माण गर्न पहल गरिनेछ ।
१८. व्यवस्थित शहरीकरणको अवधारणा लागु गर्न स्थानीय भवन निर्माण संहिता तयार गरिनेछ । पालिका भित्र निर्माण भएका भवनहरूको अभिलेखिकरण र भवन निर्माण अनुमतिलाई अनिवार्य गर्ने नीति लिईनेछ ।
१९. प्रदेश तथा संघीय सरकारसँगको सहकार्यमा गाउँपालिका भित्र रहेका खरको छाना हटाउने र सुरक्षित नागरिक आवास निर्माण कार्यलाई अगाडी वढाईनेछ ।
२०. गाउँपालिका भित्र सम्पूर्ण जनताहरूलाई स्वच्छ पिउने पानीको उपलब्ध गराउन दिर्घकालिन खानेपानी तथा स्वच्छता रणनीति (WASH PLAN) तयार गरि लागू गरिनेछ ।
२१. गाउँपालिका भित्र कार्यक्षेत्र भएका गैर सरकारी संघ संस्थाहरूको लगानीलाई गाउँपालिकाको प्राथमिकता अनुसारका कार्यक्रममा लगानी तथा सहकार्य गर्न अभिप्रेरित गरिनेछ ।
२२. सहिद परिवार सदस्यहरूको निशुल्क स्वास्थ्य विमा र जिविकोपार्जनको लागि आवश्यक सीप तथा शुन्य व्याजदरमा सहूलियत पूर्ण कर्जा उपलब्ध गराईनेछ ।
२३. शिक्षा तथा रोजगारीमा द्वन्द्व प्रभावित घाईते, वेपत्ता र सहिद परिवारलाई विशेष प्राथमिकतामा राखि नीतिगत व्यवस्था गरिनेछ ।
२४. सुरक्षित आप्रवासन कार्यक्रमलाई व्यवस्थित बनाई लागू गरिनेछ ।
२५. वैदेशिक रोजगारीलाई सुरक्षित, मर्यादित र व्यवस्थित बनाउन सूचनामा पहुँच अभिवृद्धि सीप प्रवर्द्धन वित्तिय साक्षरता तथा मनोसामाजिक परामर्श सम्बन्धी विविध गतिविधी संचालन गरिनेछ ।
२६. बालमैत्री, पोषणमैत्री तथा युवामैत्री गाउँपालिका घोषणाको लागि कार्य योजना बनाई लागु गरिनेछ । यस वर्ष बालमैत्री, पोषणमैत्री तथा युवामैत्री वडा बनाउन आवश्यक कार्यक्रम संचालन गरिनेछ ।
२७. बालबालिकाहरूमा हुने शारीरिक तथा मानसिक हिंसा विरुद्ध अभिभावक र विद्यालय स्तरमा कार्यक्रम संचालन गरिनेछ ।
२८. विपन्न दलित, आदिवासी जनजाति, एकल महिला, अपाङ्गता भएका ब्यक्ति बन्चितकरणमा परेका समुदायका पीडित ब्यक्तिहरूको आय आर्जनका लागि क्षमता विकास र सशक्तिकरणका कार्यक्रम संचालन गरिनेछ ।

२९. घरेलु हिंसा, बालविवाह न्यूनिकरण तथा रोकथाम, जातिय विभेद, लैंगिक हिंसा नियन्त्रण तथा रोकथामका लागि सरोकारवाला निकायहरूसँग समन्वय गरी आवश्यक कार्यक्रम संचालन गरिनेछ ।
३०. न्यायमा पहुँच नपुगेका एकल महिला, विपन्न दलित, आदिवासी जनजाति, एकल महिला, अपाङ्गता भएका व्यक्ति बन्चितकरणमा परेका समुदायका पीडित व्यक्ति, हिंसा पीडित महिला, बालबालिका ज्येष्ठ नागरिक तथा असहाय महिला तथा नागरिकहरूको तर्फबाट कानून व्यवसायीबाट बहस पैरवी गर्ने व्यवस्थाका लागि पीडितलाई न्यायिक समितिको सिफारिशमा निशुल्क कानूनी सहायता कार्यक्रम संचालनको व्यवस्था लाई निरन्तरता दिईनेछ ।
३१. बडामा रहेका मेलमिलाप केन्द्रहरूलाई मेलमिलापको प्रक्रियामार्फत विवाद समाधान गरी शान्ति स्थापना गर्ने केन्द्रको रूपमा विकसित गरिनेछ । सूचीकृत मेलमिलापकर्ताहरूलाई आवश्यकता अनुसार पुनर्ताजगी तालिम तथा नयाँ मेलमिलापकर्ता तयारीको लागि आवश्यक व्यवस्था गरिनेछ ।
३२. गाउँपालिकाका टोल वस्तीहरूका जनताहरूको संस्थागत नेतृत्व क्षमता विकासको लागि टोल सुधार संस्थाहरूको गठन गरि बडाको सहयोगी एकाईको रूपमा परिचालन गर्ने व्यवस्था गरिनेछ ।
३३. भूमिहिन सुकुम्वासी तथा अव्यवस्थित वसोवासीको समस्या समाधानका लागि जग्गा नापजाँचका बाँकी कामहरूलाई सम्पन्न गरि जग्गा धनीपूर्जा वितरणको लागि राष्ट्रिय भूमी आयोगसँग समन्वय गरि अगाडी वढाईनेछ ।
३४. गाउँपालिकाको क्षेत्राधिकार भित्रका सार्वजनिक जग्गाहरूको संरक्षणको लागि सम्बन्धित निकायहरूसँग सहकार्य गर्ने नीति लिईनेछ । अतिक्रमित क्षेत्रहरूमा वनेका संरचनाहरूलाई जिल्ला प्रशासन र डिभिजन वनसँगको समन्वयमा व्यवस्थापन गरि संरक्षण गरिनेछ ।
३५. घरमै सुत्केरी गराउने कार्य शुन्य पार्ने कार्यक्रमलाई प्रभावकारी बनाउन गर्भवती सुत्केरीहरूको लागि संचालित निशुल्क एम्बुलेन्स सेवालालाई निरन्तरता दिईनेछ । साथै गर्भवती आमा र बच्चाको सुरक्षाको लागि गर्भजाँच कार्यक्रमलाई थप सहज तथा प्रभावकारी बनाईनेछ ।
३६. जेष्ठ नागरिकहरूलाई आकस्मिक उपचारको लागि स्थानीय स्वास्थ्य संस्थाको सिफारिसमा अस्पतालसम्म लैजानको लागि संचालित निशुल्क एम्बुलेन्स सेवालालाई निरन्तरता दिईनेछ ।
३७. जेष्ठ नागरिकहरूको रोग पहिचान र उपचारका लागि घुम्ती स्वास्थ्य शिविर संचालन गरिनेछ ।
३८. प्रत्येक स्वास्थ्य चौकी तथा समुदायिक स्वास्थ्य ईकाई मार्फत नेपाल सरकारले तोकेको निःशुल्क वितरण हुने औषधिहरू वितरणलाई थप व्यवस्थित बनाईनेछ छ ।
३९. एमबिविएस डाक्टर र ल्यावसेवाको व्यवस्था सहित संचालन भएका स्वास्थ्य चौकीहरूबाट प्रदान भईरहेका सेवाहरूलाई थप प्रभावकारी बनाईनेछ ।
४०. सुरक्षित मातृत्वलाई प्रोत्साहन गर्न स्वास्थ्य केन्द्रमा आई सुत्केरी हुने महिलाहरूको लागि थप रु.१०००।- (एक हजार) प्रोत्साहन भत्ता उपलब्ध गराउने कार्यक्रमलाई निरन्तरता दिईनेछ ।

४१. जेष्ठ नागरिकहरूको औषधी उपचारका लागि वार्षिक रु.३०००।- उपलब्ध गराउने व्यवस्थालाई निरन्तरता दिईनेछ ।
४२. ५० वर्ष उमेर पुरा भएका विपन्न नागरिकहरू र नियमित गर्भजाँच गराउने गर्भवती महिलाहरूको निशुल्क स्वास्थ्य विमा कार्यक्रम संचालनको लागी आवश्यक कार्यविधी वनाई कार्यान्वयन गरिनेछ ।
४३. गर्भवती महिलाहरू तथा विद्यालय बाहिर रहेका किशोरीहरूको खाद्य सुरक्षा र पोषणको अवस्थामा सुधार ल्याउन पोषण तथा आयआर्जन सम्बन्धी कार्यक्रम संचालन गरिनेछ ।
४४. १५ सैया अस्पतालको भवन निर्माणको काम यसै आ.व.मा सम्पन्न गराउन आवश्यक प्रवन्ध गरिनेछ ।
४५. ऐतिहासिक हरिहरपुरगढी किल्ला, कुण्डपोखरी, लोहासुर पोखरी, जितपुरगढीको संरक्षणका लागि आवश्यक विस्तृत परियोजना प्रतिवेदन तयार गरि कार्यान्वयनका लागि सम्बन्धित निकायसँग समन्वय गरिनेछ ।
४६. गाउँपालिका भित्र रहेका मठ, मन्दिर, गुम्बा लगायत सार्वजनिक सम्पत्तिको अभिलेखिकरण गरी संरक्षणको व्यवस्था मिलाईनेछ ।
४७. हरिहरपुरगढी गाउँपालिकाको कमजोर शैक्षिक अवस्थालाई सुधार गर्न पालिका भित्र नमूनाको रूपमा संचालित २ वटा आवासिय विद्यालयको संचालन अनुदानलाई निरन्तरता दिईनेछ ।
४८. गाउँपालिका भित्र आवश्यक पूर्वाधार भएका विद्यालयहरूमा प्रयोगात्मक तथा स्वरोजगारमूलक शैक्षिक प्रणालीको थालनी गर्न विद्यालय तहदेखि नै पढ्दै कमाउँदै जस्ता सृजनात्मक कार्यको थालनीका लागि कार्यक्रम संचालन गरिनेछ ।
४९. बालविकास, विद्यालय कर्मचारी र सामुदायिक अध्ययन केन्द्रका परिचालिकाहरूको पारिश्रमिकमा अपुग रकम थप गरि न्यूनतम पारिश्रमिक उपलब्ध गराउने व्यवस्थालाई निरन्तरता दिईनेछ ।
५०. गाउँपालिकाको शैक्षिक सुधारका लागि संचालन गरिएको विद्यालय शिक्षक अनुदान कार्यक्रमलाई निरन्तरता दिईएकोछ ।
५१. विद्यालयमा विद्यार्थीको पहुँचलाई सहज र सुरक्षित बनाउन आ.व. २०८०/८१ बाट कम्तिमा एक विद्यालयमा स्कुल बस संचालनको व्यवस्था मिलाईनेछ ।
५२. विद्यालय दिवाखाजा कार्यक्रमलाई निरन्तरता दिईनेछ । "दिवाखाजामा हरिहरपुरगढी कै वाली, एक विद्यालय एक करेसा बारी" अभियान संचालन गरि स्थानीय उत्पादनलाई नै दिवा खाजाको परिकारको रूपमा प्रयोग गर्न उत्प्रेरित गरिनेछ ।
५३. विद्यालयहरूको नक्साडकनका आधारमा विद्यार्थी संख्या कम भएका विद्यालयहरूलाई एकीकरण गर्ने नीति लिईनेछ ।
५४. कक्षा ८ देखि कक्षा १० सम्म विषयगत शिक्षण सिकाईलाई प्रभावकारी बनाउनको लागि अतिरिक्त कक्षा संचालनको व्यवस्था गरिनेछ ।
५५. आवश्यकताका आधारमा विद्यालयको शिक्षक सरुवा, दरवन्दी मिलान र नक्साङ्कन कार्य गरिनेछ ।

५६. कक्षा ८ र १० मा उत्कृष्ट नतिजा ल्याउने विद्यालय तथा विषयगत शिक्षकलाई पुरस्कृत तथा सम्मान गर्ने कार्यलाई निरन्तरता दिइनेछ ।
५७. उच्चशिक्षा तथा प्राविधिक विषय अध्ययन गर्ने विद्यार्थीलाई छात्रवृत्ती उपलब्ध गराउने व्यवस्थालाई निरन्तरता दिइनेछ ।
५८. कक्षा ८ र कक्षा १० मा उत्कृष्ट नतिजा हासिल गर्ने ३-३ जना छात्रछात्राहरूलाई पुरस्कृत गर्ने व्यवस्थालाई निरन्तरता दिइएकोछ ।
५९. सामुदायिक विद्यालयमा छात्राहरूको पठनपाठनलाई असहज हुन नदिन निःशुल्क सेनिटरी प्याड वितरणलाई निरन्तरता दिइनेछ ।
६०. विद्यालयमा पठन पाठनका अतिरिक्त कला, साहित्य, संगीत, नृत्य, खेलकुद तथा सृजनात्मककला जस्ता विद्यार्थीहरूमा रहेका प्रतिभा पहिचानका लागि कार्यक्रम संचालन गरिनेछ ।
६१. आधारभुत तह देखि नै खेलकुदको विकासका लागि विद्यालय खेलकुद पूर्वाधार निर्माणलाई प्राथमिकता दिइनेछ । जसका लागि प्रदेश सरकार तथा संघीय सरकारसँग साझेदारी गरिनेछ ।
६२. विद्यालय तहको खेलकुद विकासको लागि आगामी आर्थिक वर्षदेखि विषयगत खेलकुद कार्यक्रम संचालनको व्यवस्था गरिनेछ ।
६३. सामुदायिक विद्यालयहरूको शैक्षिक गुणस्तर सुधारमा समुदायलाई नै सहभागी र जिम्मेवार बनाउन "सामुदायिक विद्यालय समुदायले नै सुधारौं" भन्ने अभियान संचालन गरिनेछ ।
६४. सामुदायिक विद्यालयको शैक्षिक सुधारको लागि गाउँपालिकाका पदाधिकारी, स्थानीय शिक्षक, स्थानीय कर्मचारीहरूका वालवालिकाहरू अनिवार्य रूपमा सामुदायिक विद्यालयमा पठन पाठन गराउन आवश्यक नीतिगत व्यवस्था गरिनेछ ।
६५. एक पालिका एक बहुमुखी क्याम्पसको अवधारणा अनुसार पालिकामा क्याम्पस स्थापनाको लागि पहल गरिनेछ ।
६६. समाजमा बेरोजगार अवस्थामा रहेका युवा समूहलाई पेशा प्रति उत्प्रेरित बनाउन युवा सशक्तिकरणमा आधारित कार्यक्रमहरू संचालन गरिनेछ ।
६७. हरिहरपुरगढीको ऐतिहासिक महत्वलाई उजागर गरी प्रचार, प्रसार गर्न र पर्यटन प्रवर्धन गर्ने उद्देश्यका साथ तयार भएको हरिहरपुरगढीको वृहत गुरुयोजना अनुसार कार्य अगाडी वढाउनको लागि पुरातत्व विभाग र प्रदेश सरकारसँग सहकार्य गरिनेछ ।
६८. गाउँपालिकाले प्रस्ताव गरिएको "एक परिवार, एक रोजगार" कार्यक्रमलाई प्रभावकारी बनाउन प्रधानमन्त्री रोजगार कार्यक्रम, अध्यक्ष उधम विकास कार्यक्रम, व्यवसायिक कृषि पशुपालन कार्यक्रमलाई समन्यात्मक रूपमा कार्य संचालन योजना बनाई रोजगारीको अवसर सृजना गर्ने नीतिलाई निरन्तरता दिइनेछ ।
६९. पालिका परिसरको वगैचालाई प्रतिफलमुखी व्यवस्थापनको लागि सार्वजनिक नीजि साझेदारी अवधारणामा आधारित कार्यक्रम संचालन गरिनेछ ।

७०. गरिबी न्यूनीकरणका लागि आन्तरिक रोजगारी सृजना एवं रोजगारीको क्षेत्र विस्तार गरी रोजगारीको अवसरमा वृद्धि गर्न सरोकारवाला निकाय निजी क्षेत्र, सहकारी संस्था तथा गैरसहकारी क्षेत्रहरूसँग समन्वय र सहकार्यमा जोड दिईनेछ ।
७१. रोजगारीका अवसरमा वृद्धि गर्नका लागि गाउँपालिकामा संचालन हुने विकास निर्माणका काममा सूचिकृत वेरोजगार व्यक्तिहरूलाई प्राथमिकता दिने नीति लिईने छ ।
७२. वैदेशिक रोजगारबाट फर्किएका युवाहरूको लागि सीप र दक्षता अनुसारको आन्तरिक रोजगारीका क्षेत्र पहिचान गरि रोजगारी तथा स्वरोजगारको लागि उत्प्रेरित गरिनुका साथै तालिमको अवसरहरू प्रदान गरिने छ ।
७३. सुचिकृत वेरोजगारलाई विभिन्न किसिमको सीपमुलक तालिम प्रदान गरी उद्यमी तथा स्वरोजगार बनाउन संघ तथा प्रदेश सरकारसँग समन्वय र सहकार्य गरिनेछ ।
७४. श्रम स्वीकृती र पुन श्रम स्वीकृती सम्बन्धी सेवा गाउँपालिकाको रोजगार सेवा केन्द्रबाटै उपलब्ध गराउन आवश्यक प्रवन्ध गरिनेछ ।
७५. कृषि पेशा गाउँपालिकावासीहरूको आर्थिक विकासको एक महत्वपूर्ण साधन हो । परम्परादेखि गरिदै आएको कृषि प्रणालीलाई आधुनिक प्रविधी मैत्री र व्यवसायिक बनाई कृषि क्षेत्रको आधुनिकीकरण र सहकारीमा आधारित खेतीलाई प्रोत्साहन गरिनेछ ।
७६. व्यवसायिक कृषी तथा पशुपालनलाई प्रोत्साहित गरि उत्पादन र उत्पादकत्वमा वृद्धि ल्याउन **कृषि र पशुपालनको प्रवर्धन, घर घरमै अनुदान** कार्यक्रम मार्फत विउ विजन, उपकरण र विमाका लागि शत प्रतिशत अनुदान उपलब्ध गराउने व्यवस्था गरिनेछ ।
७७. "हरिहरपुरगढीको सान, परिश्रमी किसान" भन्ने मूल नाराका साथ मरिण वागमती क्यानखोला किनारमा व्यवसायिक तरकारी तथा फलफूलखेतीमा आधारित रोजगारमूलक कार्यक्रमलाई थप विस्तार गरि संचालन गरिनेछ ।
७८. सामुदायिक वन, वन डिभिजनसँगको सहकार्यमा तामा बाँस रोपनलाई प्रवर्द्धन गर्नुको साथै तामाको परिकार उत्पादनलाई व्यवसायिकरण गरिनेछ ।
७९. पशुको स्वास्थ्य उपचार प्रयोजनार्थ गाउँपालिकामा रोग परिक्षणको लागि डिस्पेन्सरी ल्याव निर्माण सम्पन्न गरि संचालन गरिनेछ ।
८०. बाखा पकेट कार्यक्रमलाई थप विस्तार गरिनेछ ।
८१. माटोको गुणस्तर सुधारको लागि स्वस्थ माटो स्वच्छ बाली अभियान अन्तर्गत निशुल्क माटो जाँचको घुम्ती शिविर संचालन गरि माटोको उत्पादनशील क्षमता सुधारका लागि हरियो मल, प्रांगारिक तथा जैविक मल उत्पादन तथा प्रयोगलाई प्रोत्साहन र प्रवर्द्धन गरिनेछ ।
८२. गाउँपालिकामा व्यवस्थित आवास योजना तथा बजार व्यवस्थापनको लागि सरोकारवाला निकायसँग आवश्यक सहकार्य गरि आवास तथा बजार क्षेत्र पहिचानको लागि लागी पहल गरिनेछ ।

८३. गाउँपालिका भित्र उत्पादन भएका कृषि उपजहरूको थोक तथा खुद्रा विक्रीको लागि श्रीपुर बजारलाई कृषि बजारको रूपमा व्यवस्थित गर्न आ.व. २०८०/८१ मा विस्तृत परियोजना प्रतिवेदन तयार गरि आवश्यक पूर्वाधार विकास कार्यको थालनी गरिनेछ ।
८४. गाउँ कार्यपालिका कार्यालय परिसरको जग्गामा रहेको फलफूल वगैचा तथा खाली क्षेत्रको प्रयोगलाई प्रतिफलमुखी बनाउन नीजि क्षेत्रसँगको सहकार्यमा करारमा वगैचा व्यवस्थापन गर्न आवश्यक नीतिगत व्यवस्था गरि लागु गरिनेछ ।
८५. तरकारी तथा फलफूलहरूको सुरक्षित भण्डारणको लागि पालिका परिसरमा निर्माण भएको कोल्ड स्टोरलाई सहकारी संस्थाको व्यवस्थापनमा संचालनमा ल्याईनेछ साथै वडा नं. ७ मा थप एक वटा कोल्ड स्टोर निर्माण गरिनेछ ।
८६. पशुहरूको नश्व सुधारका लागि कृषि गभर्भान सेवा आ.व. २०८०/८१ वाट पालिकाको केन्द्र र क्यानेश्वरवाट संचालनमा ल्याईनेछ ।
८७. वडा नं. ६,७,८ को कृषि र पशुसेवालाई थप व्यवस्थित र गुणस्तरीय सेवा प्रवाहको लागि क्यानेश्वरमा सेवा केन्द्रको स्थापना गरि संचालन गरिनेछ ।
८८. दुग्धजन्य पशुपालन मार्फत रोजगारीको सृजना गर्ने उद्देश्यले सुरु गरिएको पशुपालन कार्यक्रमलाई आ.व. २०८०/८१ मा थप विस्तार गरिनेछ । सो कार्यमा उत्प्रेरित गर्न स्थानीय कच्चा पदार्थको उपयोग गरि स्थानीय सरकार, सहकारी संस्था, निजि क्षेत्र, कृषकहरूको सहभागितामा सार्वजनिक नीजि साझेदारीको अवधारणा अन्तर्गत गाउँपालिका मै पशुपंछी दाना उत्पादन उद्योग स्थापनाको लागि आवश्यक गृहकार्य गरि अगाडी वढाईने गरिनेछ ।
८९. उत्कृष्ट कार्य गर्ने कृषकहरूलाई प्रोत्साहन गर्नको निम्ती कृषक प्रोत्साहन कार्यक्रम अन्तर्गत उत्कृष्ट कृषकहरूलाई पुरस्कृत गर्ने कार्यलाई निरन्तरता दिईनेछ ।
९०. दुग्ध उत्पादनमा वृद्धि गर्न "एक घर एक दुहुना पशुपालन" अभियान संचालन गरिनेछ ।
९१. व्यवसायिक कृषकहरूलाई प्रोत्साहन गर्ने उद्देश्यले आ.व. २०८०/८१ वाट उत्पादनमा आधारित अनुदान प्रणाली लागु गरिनेछ ।
९२. मानिसबाट पशुमा र पशुबाट मानिसमा सर्ने विभिन्न किसिमका जुनोटिक रोग सम्बन्धि जनचेतना अभिवृद्धि गरिने खालका कार्यक्रमहरू सन्चालन गरिने छ। उन्नत जातको पशुहरूको उत्पादकत्व वृद्धि गर्न नश्व सुधार कार्यक्रमलाई निरन्तरता दिदै लगिने छ।
९३. घाँसमा आधारित पशुपालनमा जोड दिदै पशुपालन क्षेत्रको उत्पादकत्व वृद्धि गर्न उन्नत जातको घाँसको बिउ वितरण गर्ने कार्यलाई निरन्तरता दिइने छ।
९४. पशुहरूमा देखा पर्ने विभिन्न रोगहरूलाई न्यूनिकरण गर्दै स्वस्थ पशु उत्पादनमा वृद्धि गर्न निशुल्क पशु खोप कार्यक्रमलाई निरन्तरता दिइने छ।

९५. पशुपंक्षीको उपचार सेवालार्ई व्यवस्थित बनाउन गाउँपालिका स्तरिय भेटेरिनरी ल्यावको स्थापना गरिने छ। पशु उपचार सेवालार्ई कृषकको माझ पुर्याउन निशुल्क पशु स्वास्थ्य शिविर कार्यक्रम सन्चालन गरिने छ।
९६. वडा नं. ७ को क्वाटर र वडा नं. २ को झनझनेमा कृषि उपज संकलन केन्द्र स्थापना गरिनेछ । साथै दुध र तरकारी फलफुल ढुवानीको लागी खरिद भएको डेलीभरी भ्यानको व्यवस्थित परिचालनको व्यवस्था गरिनेछ ।
९७. गाउँपालिका भित्रका हजारौं हजार विगाह कृषि योग्य भूमीमा सिंचाई सुविधा उपलब्ध गराई कृषि पेशालार्ई व्यवसायिकरण गर्न संघीय सरकार तथा प्रदेश सरकारको सहकार्यमा सिंचाई पूर्वाधार निर्माणको कार्यक्रमहरु संचालन गरिनेछ । वागमति नदि किनार तथा मरिण किनारवाट विद्युत करिडोर निर्माण गर्न आवश्यक पहल गरिनेछ ।
९८. वडा नं. १, ३, ५ र ६ का उच्च भौगोलिक अवस्थिती भएका क्षेत्रहरुमा चिउरी खेती तथा मौरीपालन कार्यक्रम संचालन गरिनेछ ।
९९. कृषिलार्ई व्यवसायिक बनाउने उद्देश्यले प्रदेश मुख्यमन्त्री कार्यालयसंगको साझेदारीमा संचालित नवप्रवर्द्धन साझेदारी कोषको कार्यक्रम अन्तरगत संचालित कार्यक्रमलार्ई थप परिमार्जन गरि कार्यक्रमहरु संचालनको व्यवस्था गरिनेछ ।
१००. युवा स्वरोजगार कोषको रकमलार्ई सहकारी संस्थाहरु मार्फत युवाहरुको रोजगारी सृजना, विपन्न समुदायको आर्थिक समृद्धिसंग सम्बन्धित आय आर्जन तथा गरिवी न्यूनिकरण कार्यक्रम संचालनको लागी सहूलियतपूर्ण कर्जा थप प्रभावकारी कार्यान्वयनको व्यवस्था मिलाईनेछ ।
१०१. कृषि र पशुपालनलार्ई नवप्रवर्द्धनकारी योजना मार्फत थप व्यवस्थित र व्यवसायिक बनाउन विभिन्न निकायहरूसंग साझेदारीमा कार्यक्रम संचालन गरिनेछ ।
१०२. कृषि क्षेत्र उत्पादनमूखी उपयोगका लागी खेती योग्य जमिन बाँझो राख्ने प्रवृत्तिलार्ई निरुत्साहित गरि उत्पादन र रोजगारी वृद्धि गर्ने उद्देश्यले करार खेतीको प्रवर्द्धन तथा बाँझो जमिन राख्नेको लगत संकलन गरि थप कर लगाउन आवश्यक कार्यविधी तयार गरि लागू गरिनेछ ।
१०३. कृषि सहकारीहरुको मागको आधारमा ५०% अनुदानमा कृषि औजारहरु वितरण गरिनेछ ।
१०४. गाउँपालिका परिसरमा रहेको बगैचा र नमुना तरकारी प्रदर्शनी क्षेत्रमा सिंचाईको उचित व्यवस्थाको लागी मरिणखोलावाट लिफ्ट प्रणालीमा आधारित सिंचाई पूर्वाधार निर्माण कार्यक्रम संचालन गरिनेछ ।
१०५. आर्थिक समृद्धिको आधार लघु उद्यम मार्फत रोजगार भन्ने मुल नाराका साथ स्थानीय स्रोत र साधानको समुचित प्रयोग मार्फत स्थानीय उत्पादनलार्ई अभिवृद्धि गरि रोजगारी सृजना गर्न अध्यक्ष लघु उद्यमशीलता विकास कार्यक्रमलार्ई निरन्तरता दिईनेछ ।
१०६. यस गाउँपालिकाका अधिकांश क्षेत्रहरु नदि तथा वनक्षेत्रसंग जोडिएको हुँदा यहाँका वस्तीहरु प्रकोपको जोखिमवाट सुरक्षित गर्न आवश्यक प्रकोप जोखिम न्यूनिकरण रणनीती तयार गरि लागू गरिनेछ ।

- १०७.सामुदायिक वनहरूको नियमन र व्यवस्थापनको लागि आवश्यक नीतिगत व्यवस्था गरिनेछ ।
- १०८.सरफाईमा गाउँपालिका क्षेत्रमा गठित टोल विकास संस्था, सहकारी, समुदायको भूमिकालाई प्रभावकारी बनाईनेछ ।
- १०९.वातावरणमैत्री स्थानीय शासन कार्यान्वयनको लागि हरेक वडामा कम्तीमा एउटा सार्वजनिक क्षेत्रलाई खुल्ला क्षेत्रको रूपमा राखि हरियाली सहितको मनोरञ्जन पार्क निर्माण गर्न सम्भाव्यता अध्ययन गरिनेछ ।
- ११०.गाउँपालिका क्षेत्र भित्र संचालित ठूला आयोजनाहरूको निर्माणमा वातावरणीय प्रभाव मुल्याङ्कन र बायो इन्जिनियरिङ्ग प्रविधि अवलम्बन गरिनेछ ।
- १११.वातावरण संरक्षणमा समेत योगदान दिने, आयआर्जन एवं हरियालीका माध्यमबाट वातावरणीय सुधार गर्नुका साथै गाउँपालिकाको आर्थिक अवस्थामा सवलीकरणका लागि गाउँपालिका परिसरमा स्थापना गरिएको फलफूलको बगैचालाई थप व्यवस्थित गर्नुको साथै अन्य सार्वजनिक जग्गाहरूको पहिचान गरि सामुहिक फलफूल खेतीको विकास गर्ने नीति लिईने ।
- ११२.विपत व्यवस्थापन कोषको परिचालनलाई प्रभावकारी बनाईनेछ ।
- ११३.सार्वजनिक सेवा प्रवाहलाई गुणस्तरीय बनाउन विधुतिय शासनमैत्री बनाउन एकिकृत अनलाईन प्रणालीलाई कार्यान्वयनमा ल्याई प्रशासनिक कार्य सरलिकृत गरिनेछ ।
- ११४.गाउँपालिकाका वडा नं. ६, ७ र ८ का जनताहरूलाई प्रशासनिक सहजताको लागि स्थापना गरिएको प्रशासनिक ईकाइ सेवा प्रवाहलाई थप प्रभावकारी बनाईनेछ ।
- ११५.गाउँ कार्यापालिकाको कार्यालय तथा सबै वडा कार्यालयहरूमा विधुतिय वडापत्रको व्यवस्थापन गरिनेछ ।
- ११६.पालिकाका गतिविधीहरूलाई स्थानीय रेडियो पत्रपत्रिका सामाजिक संजाल मार्फत सार्वजनिक गर्ने व्यवस्था मिलाईनेछ । स्थानीय रेडियो कार्यक्रमलाई व्यवस्थित गर्नको लागि पालिकामै स्थापना भएको रेडियो स्टुडियो कक्षलाई कार्यक्रम उत्पादन प्रसारणमा अधिकतम प्रयोग गर्न दक्ष जनशक्तीको व्यवस्था गरिनेछ ।
- ११७.गाउँपालिकामा आवश्यक रिक्त दरबन्दीहरूमा पदपुर्तीका लागि प्रदेश सरकार तथा प्रदेश लोकसेवा समक्ष आवश्यक पहल गरिनेछ ।
- ११८.पालिकाबाट गरिने सेवालालाई अझ बढी जनउत्तरदायी पारदर्शी र जवाफदेही बनाई भ्रष्टाचारमा शुन्य सहनशिलताको नीति अवलम्बन गरिनेछ ।
- ११९.नियमित रूपमा एकिकृत घुम्ती सेवा र सार्वजनिक सुनुवाई संचालन गरिनेछ ।
- १२०.सेवा प्रवाहको गुणस्तरियता अभिवृद्धि गर्न सेवाग्राहीबाट सेवा प्रवाहको सर्भेक्षण गरिनेछ ।
- १२१.नागरिकको परिचय खुल्ने गरि अभिलेख राख्ने तथा व्यक्तगत घटनादर्तालाई विधुतीय व्यवस्थापन सूचना प्रणाली अभिलेखिकरण गरिनेछ ।
- १२२.अनलाईन घटनादर्ता प्रणालीलाई पूर्णरूपमा लागू गराउने सम्बन्धी राष्ट्रिय लक्ष्य हासिल गर्न वडा तहमा सचेतना कार्यक्रम संचालन गरिनेछ ।

- १२३.सामाजिक सुरक्षा भत्ता वितरणलाई सहज बनाउन सम्बन्धित वैकहरूसँग समन्वय गरि नगद भुक्तानी शिविर तथा शाखा रहित बैंकिङ मार्फत भुक्तानीको व्यवस्थालाई निरन्तरता दिईनेछ ।
- १२४.पालिकाबाट प्रवाह गरिने सार्वजनिक सेवालाई स्वच्छ निष्पक्ष पारदर्शी र सेवाग्राहीमैत्री बनाउन कर्मचारीहरूसँग नतिजामूखी कार्यसम्पादन सम्झौता प्रणाली लागु गरिनेछ ।
- १२५.सार्वजनिक खरिदलाई मर्यादित र व्यवस्थित पारदर्शी तथा प्रतिस्पर्धात्मक माध्यमबाट खरिद व्यवस्थापन गरिनेछ ।
- १२६.पालिका कार्यालयमा सेवाग्राहीको लागी सहायता कक्ष, निशुल्क फोटोकपी र सेवाग्राहीमैत्री प्रतिकालयको व्यवस्था गरिनेछ ।
- १२७.अध्ययन संस्कृतिको विकास गर्न गाउँपालिका कार्यालय हातामा व्यवस्थित तथा प्रविधीमैत्री पुस्ताकालय स्थापना गरिनेछ ।
- १२८.युवाहरूलाई सार्वजनिक सेवा प्रति आर्कषण वढाउन लोकसेवा शिक्षक सेवा तयारीकक्षा संचालन कार्यक्रमलाई निरन्तरता दिईनेछ ।
- १२९.कर्मचारीको क्षमता अभिवृद्धिको लागि विभिन्न विषयगत तालिमको व्यवस्था गरिनेछ ।
- १३०.नवनिर्वाचित जनप्रतिनिधिको क्षमता अभिवृद्धिको लागी नेतृत्व विकास तथा अभिमुखिकरण कार्यक्रम संचालन गरिनेछ ।
- १३१.उत्कृष्ट कार्य गर्ने गाउँपालिकाका शिक्षक, कर्मचारी, उपभोक्ता समितिआदीलाई पुरस्कृत तथा सम्मानित गर्ने पद्धतिलाई निरन्तरता दिईनेछ ।
- १३२.कार्यालयबाट सम्पादन हुने सेवा प्रवाहमा खेलेको भुमिकाको आधारमा कर्मचारीहरूको जिम्मेवारीमा आवश्यकता अनुसार हेरफेर गरी सेवाग्राही प्रति उत्तरदायी बनाउन आवश्यक नीति लिइनेछ ।
- १३३.कर्मचारीहरूलाई नतिजामूखी तथा नविनतम सोचका साथ कार्य दक्षतामा प्रोत्साहित, जिम्मेवार बनाउन प्रोत्साहन भत्ता, क्षमता विकास तालिम कार्यक्रम संचालन गरि कर्मचारीमैत्री कार्यस्थलको वातावरण बनाईनेछ ।
- १३४.गाउँपालिकाको आन्तरिक आयलाई अभिवृद्धि गर्न करदाता शिक्षा कार्यक्रम जस्ता कार्यक्रमहरू टोल स्तरमा संचालन गरिनेछ ।
- १३५.समग्र आर्थिक प्रशासन (बजेट, लेखा व्यवस्थापन, लेखापरीक्षण) लाई सवल, सक्षम, मितव्ययी, प्रभावकारी उत्तरदायी र नतिजामुखी तुल्याउन आवश्यक प्रयासहरू गरिनेछ ।
- १३६.राजष्व संकलनको व्यवस्था एकिकृत अनलाईन प्रणालीमार्फत गरिनेछ । साथै राजष्व चुहावट नियन्त्रण, राजष्वका क्षेत्रहरूको पहिचानको लागि अध्ययन गरिनेछ ।
- १३७.स्थानीय सरकारको मुख्य राजष्व र आयका क्षेत्रहरू भनेको एकिकृत सम्पत्ति कर, निकासी कर, प्राकृतिक स्रोतको उत्खननमा लाग्ने करहरू हुन । यी क्षेत्रबाट संकलन हुने कर अत्यन्त न्यून रहदै आएकोछ

तसर्थ यसलाई कडाईका साथ लागू गर्दै राजस्व संकलनमा वृद्धि ल्याउन आ.व. २०८०/८१ मा आवश्यक नीतिगत सुधारहरू गरि लागू गरिनेछ ।

१३८.अन्तरिक श्रोत तर्फ सम्बन्धित वडाबाट सम्पत्ति कर, भूमिकर र मालपोत रजिष्ट्रेसनबाट प्राप्त रकमबाट उपयुक्त आयोजनाहरू छनौट गरी खर्च गर्ने व्यवस्था मिलाइने छ ।

१३९.मालपोत रजिष्ट्रेशन सम्बन्धी कागजातहरूको सुरक्षाको लागि आवश्यक बजेटको व्यवस्था गरिनेछ ।

आदरणीय उपस्थित महानुभावहरू:

हाम्रो पालिका विकासको गतिमा भर्खर वामे सदैँ गरेको अवस्थामा रहेको छ । आवश्यकताहरू असिमित छन तर परिपूर्तिको साधन सिमित छ । असिमित आवश्यकताको बीच नीति तथा योजना तयार गर्नु मात्र महत्वपूर्ण होईन, लक्षित कार्यक्रमहरूको प्रभावकारी कार्यान्वयन अनुगमन एवं मूल्याङ्कनको पाटो अझ महत्वपूर्ण हुन्छ । नीति कार्यक्रमले पूर्वाधारमा सुधार, उत्पादन र उत्पादकत्वमा वृद्धि गरि रोजगारीका अवसरहरू सृजना, सामाजिक न्याय सहितको आर्थिक समृद्धि प्राप्तिको दिशामा महत्वपूर्ण प्रस्थान विन्दुको रूपमा कार्य प्रारम्भ हुने विश्वास लिएकोछु । उपरोक्त नीति तथा कार्यक्रम अनुसारको बजेट निर्माणमा सम्पूर्ण जनप्रतिनिधी, विषयगत समितिहरू, पालिकावासीहरू एवं सरोकारवाला सबै पक्षहरूबाट सहयोग, सल्लाह, सुझाव एवं सिर्जनात्मक आलोचना र पृष्ठपोषण प्राप्त हुने विश्वास लिएको छु ।

अन्त्यमा, गाउँपालिकाको विकासमा अमूल्य सहयोग गर्नु हुने राजनैतिक दल, विषयगत शाखाहरू, गैर सरकारी, सामुदायीक संघसंस्था, उद्यमी, समाजसेवी शिक्षक वृद्धिजिवी, संचारकर्मी, सामुदायिक क्षेत्र, कर्मचारीहरूको उच्चस्तरीय समन्वय, सहकार्य र सहभागिता प्रति हार्दिक आभार प्रकट गर्दछु ।

धन्यवाद ! नमस्कार !

वज्रध्वज वाईवा
अध्यक्ष